

प्रश्नकोश

1. जब भारत को स्वतंत्रता प्राप्त हुई थी यू.के. में निम्न में से किस एक पार्टी की सत्ता थी?

- (a) कंजर्वेटिव पार्टी (b) लेबर पार्टी
(c) लिबरल पार्टी (d) सोशलिस्ट पार्टी

U.P. P.C.S. (Mains) 2012

उत्तर—(b)

भारत की स्वतंत्रता के समय क्लिमेंट आर. एटली ब्रिटिश प्रधानमंत्री थे। उनका कार्यकाल वर्ष 1945-1951 था। इस दौरान ब्रिटेन में लेबर पार्टी सत्ता में थी।

2. भारत के स्वतंत्र होते समय इंग्लैंड का प्रधानमंत्री कौन था?

- (a) विंस्टन चर्चिल (b) क्लिमेंट एटली
(c) हैरोल्ड मैकमिलन (d) इनमें से कोई नहीं

Chhattisgarh P.C.S. (Pre) 2003

उत्तर—(b)

उपर्युक्त प्रश्न की व्याख्या देखें।

3. ब्रिटिश सरकार ने जून, 1948 तक भारत छोड़ने की घोषणा की थी—

- (a) 1946 में (b) फरवरी, 1947 में
(c) अप्रैल, 1947 में (d) जून, 1947 में

Uttarakhand P.C.S. (Mains) 2006

उत्तर—(b)

ब्रिटेन के प्रधानमंत्री एटली ने 20 फरवरी, 1947 को हाउस ऑफ कॉमन्स में यह घोषणा की थी कि ब्रिटेन जून, 1948 के पहले ही उत्तरदायी लोगों को सत्ता हस्तांतरित करने के उपरांत भारत छोड़ देगा। एटली ने लॉर्ड देवेल के स्थान पर लॉर्ड माउंटबेटन को वायसराय नियुक्त किया, जिन्होंने 24 मार्च, 1947 को वायसराय का पद ग्रहण कर शीघ्र ही सत्ता हस्तांतरण के लिए पहल शुरू कर दी।

4. लॉर्ड माउंटबेटन वायसराय के रूप में भारत आए—

- (a) भारतीय उपमहाद्वीप को विभाजित करने की विशेष हिदायत के साथ।
(b) यथासंभव भारत को संयुक्त रखने की विशेष हिदायत के साथ।
(c) जिन्ना की पाकिस्तान की मांग को स्वीकार करने की विशेष हिदायत के साथ।
(d) कांग्रेस का विभाजन स्वीकार करने हेतु राजी करने की विशेष हिदायत के साथ।

I.A.S. (Pre) 1998

उत्तर—(b)

20 फरवरी, 1947 को एटली ने हाउस ऑफ कॉमन्स के समक्ष बयान दिया कि जून, 1948 तक उनका भारतीयों को सत्ता हस्तांतरित करने का इरादा है। परंतु साथ ही यह भी कहा कि यदि तब तक एक संविधान का निर्णय न किया गया, तो ब्रिटेन को अधिकार होगा कि वह जिसे चाहे उसे शक्ति सौंप दे। मार्च, 1947 में लॉर्ड माउंटबेटन को वायसराय पद की शपथ दिलाई गई। उनका कार्य भारत से ब्रिटिश शक्ति को समेटना था। उन्हें सत्ता के हस्तांतरण के साथ यथासंभव भारत को संयुक्त रखने की विशेष हिदायत दी गई थी तथापि उन्हें इस बात के लिए भी अधिकृत किया गया था कि वे भारत की परिवर्तित परिस्थितियों के अनुरूप निर्णय ले सकते हैं ताकि ब्रिटेन सम्मानजनक रूप से न्यूनतम हानि के साथ भारत से हट सके। माउंटबेटन शीघ्र ही सत्ता हस्तांतरण संबंधी वार्ताओं के दौरान इस निष्कर्ष पर भी पहुंचे कि भारत का बंटवारा तथा पाकिस्तान की स्थापना आवश्यक हो गई है।

5. कौन-सी योजना भारतीय स्वतंत्रता का आधार बनी?

- (a) क्रिप्स योजना (b) वेवेल योजना
(c) माउंटबेटन योजना (d) इनमें से कोई नहीं

U.P. U.D.A./L.D.A. (Pre) 2006

उत्तर—(c)

माउंटबेटन ने 15 अगस्त, 1947 को भारतीयों को सत्ता सौंपने का दिन निर्धारित किया। लगभग दो माह चली वार्ताओं के बाद माउंटबेटन इस निष्कर्ष पर पहुंचे कि विभाजन ही एकमात्र विकल्प है। अतः उन्होंने एटली के वक्तव्य के दायरे में भारत विभाजन की एक योजना तैयार की, जिसे 'माउंटबेटन योजना' के नाम से जाना जाता है।

6. माउंटबेटन योजना आधार बनी—

- (a) ब्रिटिश शासन की निरंतरता की।
(b) सत्ता के हस्तांतरण की।
(c) देश के विभाजन की।
(d) सांप्रदायिक समस्याओं के समाधान की।

U.P. P.C.S. (Pre) 2013

उत्तर—(b&c)

उपर्युक्त प्रश्न की व्याख्या देखें।

7. 'भारतीय स्वतंत्रता अधिनियम' (द इंडियन इंडिपेंडेंस एक्ट) ब्रिटिश संसद द्वारा पारित किया गया—

- (a) जनवरी, 1947 में (b) जुलाई, 1947 में
(c) अगस्त, 1947 में (d) अगस्त, 1946 में

Uttarakhand U.D.A./L.D.A. (Pre) 2007

U.P.P.C.S. (Mains) 2012

उत्तर—(b)

माउंटबेटन योजना (3 जून, 1947) के अनुरूप ब्रिटिश संसद द्वारा जुलाई, 1947 में 'भारतीय स्वतंत्रता अधिनियम' (द इंडियन इंडिपेंडेंस एक्ट) पारित किया गया, जिसमें भारत और पाकिस्तान नामक दो डोमिनियनों की स्थापना के लिए 15 अगस्त, 1947 की तिथि निश्चित की गई। यह अधिनियम 18 जुलाई, 1947 से प्रभावी हुआ।

8. भारतीय स्वतंत्रता अधिनियम, 1947 प्रभावी हुआ था—
 (a) जुलाई 4, 1947 को (b) जुलाई 10, 1947 को
 (c) जुलाई 18, 1947 को (d) अगस्त 14, 1947 को

U.P.R.O./A.R.O. (Pre) 2014

उत्तर—(c)

उपर्युक्त प्रश्न की व्याख्या देखें।

9. भारतीयों को वर्ष 1947 में सार्वभौम सत्ता सौंपने की योजना निम्न में से किस नाम से जानी गई?

- (a) डूरंड योजना (b) मॉर्ले-मिंटो सुधार
 (c) माउंटबेटन योजना (d) वेवेल योजना

U.P. P.C.S. (Pre) 1994

उत्तर—(c)

उपर्युक्त प्रश्न की व्याख्या देखें।

10. भारत के विभाजन से संबंधित 'माउंटबेटन योजना' की सरकारी तौर पर घोषणा कब हुई थी?

- (a) 4 जून, 1947 (b) 10 जून, 1947
 (c) 3 जुलाई, 1947 (d) 3 जून, 1947

M.P.P.C.S. (Pre) 2014

उत्तर—(d)

उपर्युक्त प्रश्न की व्याख्या देखें।

11. कथन (A) : अंग्रेजों ने भारत को 1947 में स्वतंत्रता प्रदान कर दी।

कारण (R) : अंग्रेज द्वितीय विश्व युद्ध में निर्बल हो चुके थे।
 नीचे दिए कूट से सही उत्तर चुनिए—

कूट :

- (a) (A) तथा (R) दोनों सही हैं और (R), (A) की सही व्याख्या है।
 (b) (A) तथा (R) दोनों सही हैं किंतु (R), (A) की सही व्याख्या नहीं है।
 (c) (A) सही है, किंतु (R) गलत है।
 (d) (A) तथा (R) दोनों ही गलत हैं।

U.P. P.C.S. (Pre) 2001

U.P. Lower Sub.(Spl.) (Pre) 2003

U.P. P.S.C. (GIC) 2010

उत्तर—(a)

कथन (A) एवं कारण (R) दोनों सत्य हैं तथा (R), (A) की सही व्याख्या है। अंग्रेज द्वितीय विश्व युद्ध में निर्बल हो चुके थे। क्रिप्स ने हाउस ऑफ कॉमन्स में कहा था कि "एक विकल्प यह था कि भारत में भारी दमन-चक्र चलाना और भारत में अनेक वर्षों तक ब्रिटिश फौजों को तैनात रखने के लिए तैयार रहना, जिसका कि निश्चय ही इस देश (ब्रिटेन) के लोग अनुमति नहीं देंगे, क्योंकि हमारे पास पहले ही जनशक्ति की कमी है, जैसा कि हम सब जानते हैं।"

12. नीचे दो वक्तव्य दिए गए हैं जिनमें से पहले को कथन (A) और दूसरे को कारण (R) कहा गया है—

कथन (A) : स्वतंत्र भारत में ब्रिटेन की प्रभुता बनी रही।

कारण (R) : स्वतंत्र भारत के गवर्नर जनरल की नियुक्ति ब्रिटेन के प्रभुतासंपन्न शासक ने की।

ऊपर के दोनों वक्तव्यों के संदर्भ में निम्नलिखित में कौन सही है?

- (a) (A) और (R) दोनों सही हैं और (A) की सही व्याख्या (R) करता है।
 (b) (A) और (R) दोनों सही हैं, परंतु (A) की सही व्याख्या (R) नहीं है।
 (c) (A) सही है, परंतु (R) गलत है।
 (d) (A) गलत है, परंतु (R) सही है।

I.A.S. (Pre) 1996

उत्तर—(d)

ब्रिटिश संसद में 4 जुलाई, 1947 को भारतीय स्वतंत्रता अधिनियम प्रस्तावित किया गया, जो 18 जुलाई, 1947 को स्वीकृत हो गया। इसके अनुसार 15 अगस्त, 1947 से ब्रिटिश सरकार की ब्रिटिश भारत की सरकार के प्रति कोई जिम्मेदारी नहीं रहेगी। उल्लेखनीय है कि स्वतंत्र भारत के गवर्नर जनरल लॉर्ड माउंटबेटन की नियुक्ति मूलतः ब्रिटिश शासक द्वारा ही की गई थी। इस प्रकार कथन (A) गलत है, जबकि कारण (R) सही है।

13. भारतीय स्वाधीनता विधेयक को राजकीय स्वीकृति प्राप्त हुई थी—

- (a) 18 जुलाई, 1947 को (b) 19 जुलाई, 1947 को
 (c) 20 जुलाई, 1947 को (d) 21 जुलाई, 1947 को

U.P.P.C.S. (Pre) 2014

उत्तर—(a)

भारतीय स्वतंत्रता विधेयक 4 जुलाई, 1947 को ब्रिटिश प्रधानमंत्री क्लेमेंट एटली द्वारा 'हाउस ऑफ कॉमन्स' में पेश किया गया था। 15 जुलाई, 1947 को 'हाउस ऑफ कॉमन्स' द्वारा तथा इसके अगले दिन (16 जुलाई, 1947 को) 'हाउस ऑफ लॉर्ड्स' द्वारा इस विधेयक को पारित कर दिया गया। तत्पश्चात् इस विधेयक को राजकीय स्वीकृति 18 जुलाई, 1947 को प्राप्त हुई थी।

14. भारत के विभाजन का बाल्कन प्लान (Balkan Plan) उपज था—

- (a) डब्ल्यू. चर्चिल के मस्तिष्क का
- (b) एम.ए. जिन्ना के मस्तिष्क का
- (c) लॉर्ड माउंटबेटन के मस्तिष्क का
- (d) वी.पी. मेनन के मस्तिष्क का

I.A.S. (Pre) 2000

उत्तर—(c)

24 मार्च से 6 मई, 1947 के बीच भारतीय नेताओं के साथ 133 साक्षात्कारों की तीव्र शृंखला के बाद माउंटबेटन ने तय किया कि कैबिनेट मिशन की रूपरेखा अव्यावहारिक हो चुकी है। तब उन्होंने एक वैकल्पिक योजना बनाई, जिसे 'बाल्कन प्लान' का गुप्त नाम दिया गया।

15. 1947 में भारतीय राष्ट्रीय कांग्रेस देश के विभाजन के लिए मुख्य रूप से इसलिए सहमत हुई, क्योंकि—

- (a) उन्हें तब दो-राष्ट्र सिद्धांत स्वीकार था।
- (b) इसे ब्रिटिश सरकार द्वारा थोपा गया था और कांग्रेस इस मामले में निसहाय थी।
- (c) वे बड़े पैमाने पर संभावित सांप्रदायिक दंगों को बचाना चाहते थे।
- (d) भारत स्वाधीनता प्राप्त करने के अवसर से अन्यथा वंचित रह जाता।

I.A.S. (Pre) 1998

उत्तर—(c)

लॉर्ड माउंटबेटन जो वर्ष 1947 में लॉर्ड वेवेल के स्थान पर वायसराय नियुक्त हुए, उन्होंने 3 जून, 1947 की घोषणा में भारत के बंटवारे की बात की। कांग्रेस देश के विभाजन पर इसलिए सहमत हुई कि वह बड़े पैमाने पर संभावित सांप्रदायिक दंगों को बचाना चाहती थी। जैसा कि सरदार वल्लभभाई पटेल ने कहा था—“मैंने यह अनुभव किया कि हम भारत का विभाजन नहीं स्वीकार करते, तो भारत छोटे-छोटे टुकड़ों में बंट जाएगा और पूर्णतया नष्ट हो जाएगा। हमें एक नहीं कई पाकिस्तान मिलते। हमारे तो प्रत्येक कार्यालय में ही पाकिस्तान कोष्ठ बना होता।”

16. कथन (A) : भारतीय राष्ट्रीय कांग्रेस ने माउंटबेटन योजना को स्वीकार किया।

कारण (R) : वह द्वि-राष्ट्र सिद्धांत को मानती थी।

नीचे दिए गए कूट से सही उत्तर चुनिए—

- (a) (A) तथा (R) दोनों सही हैं तथा (R), (A) की सही व्याख्या है।
- (b) (A) तथा (R) दोनों सही हैं, परंतु (R), (A) की सही व्याख्या नहीं है।
- (c) (A) सही है, परंतु (R) गलत है।
- (d) (A) गलत है, परंतु (R) सही है।

U.P. P.C.S. (Pre) 1998

उत्तर—(c)

कथन (A) सत्य है, किंतु कारण (R) गलत है। भारतीय राष्ट्रीय कांग्रेस ने माउंटबेटन योजना को स्वीकार किया किंतु इसलिए नहीं कि वह द्वि-राष्ट्र सिद्धांत को मानती थी, अपितु इसलिए कि सांप्रदायिक दंगों के बढ़ते खतरों से निपटने का यही एक विकल्प था।

17. भारत के विभाजन के विकल्प के रूप में गांधीजी ने माउंटबेटन को सुझाया था कि वे—

- (a) स्वतंत्रता प्रदान करने के कार्य को स्थगित करें।
- (b) जिन्ना को सरकार बनाने के लिए आमंत्रित करें।
- (c) नेहरू एवं जिन्ना को साथ-साथ सरकार बनाने के लिए आमंत्रित करें।
- (d) सेना को कुछ समय के लिए अधिकार ग्रहण करने के लिए आमंत्रित करें।

I.A.S. (Pre) 2000

उत्तर—(b)

गांधीजी की प्रथम मुलाकात माउंटबेटन से 31 मार्च, 1947 को हुई। गांधीजी का यह सुझाव था कि अंतरिम सरकार पूर्ण रूप से लीग के नेता जिन्ना के हाथों सौंप दी जाए, जिससे भारत में सांप्रदायिक दंगों को रोका जा सके। परंतु गांधीजी का यह सुझाव कांग्रेस के नेताओं तथा वर्किंग कमेटी को मान्य नहीं था। बंटवारे के विरोध में गांधीजी ने कहा था कि—“अगर कांग्रेस बंटवारा करेगी, तो उसे मेरी लाश के ऊपर करना पड़ेगा। जब तक मैं जिंदा हूँ भारत के बंटवारे के लिए कभी राजी नहीं होऊंगा और अगर मेरा वश चला तो कांग्रेस को भी इसे मंजूर करने की इजाजत नहीं दूंगा।”

18. रेडक्लिफ समिति किसलिए नियुक्त की गई थी?

- (a) भारत में अल्पसंख्यकों की समस्या को सुलझाने के लिए
- (b) स्वतंत्रता विधेयक को कार्यरूप में परिणत करने के लिए
- (c) भारत और पाकिस्तान के बीच सीमाओं को निर्धारित करने के लिए
- (d) पूर्वी बंगाल के दंगों की जांच करने के लिए

I.A.S. (Pre) 2014

उत्तर—(c)

ब्रिटिश भारत के वायसराय लॉर्ड माउंटबेटन द्वारा भारत और पाकिस्तान के बीच पंजाब और बंगाल में सीमाओं के निर्धारण के लिए 30 जून, 1947 को पंजाब सीमा आयोग और बंगाल सीमा आयोग नाम से दो आयोग गठित किए गए। सिरिल रेडक्लिफ को इन दोनों ही आयोगों का अध्यक्ष बनाया गया। इन आयोगों का कार्य पंजाब और बंगाल को मुस्लिम और गैर-मुस्लिम आबादी के आधार पर दो भागों में बांटने हेतु सीमा निर्धारण करना था। इस कार्य में इन्हें और भी कारकों का ध्यान रखना था। प्रत्येक आयोग में 4 सदस्य थे, जिनमें से दो भारतीय राष्ट्रीय कांग्रेस से और दो मुस्लिम लीग से थे।

भारतीय इतिहास

सामान्य अध्ययन

19. भारत विभाजन के संदर्भ में 1947 में नियुक्त सीमा आयोग की अध्यक्षता किसने की थी?

- (a) माउंटबेटन (b) रेडक्लिफ
(c) जेम्स बोल्ड (d) रिचर्डसन

U.P.P.C.S. (Mains) 2015

उत्तर—(b)

रेडक्लिफ रेखा 17 अगस्त, 1947 को भारत विभाजन के बाद भारत और पाकिस्तान के बीच सीमा बन गई। सर सिरिल रेडक्लिफ की अध्यक्षता में सीमा आयोग द्वारा सीमा रेखा का निर्धारण किया गया, जो 88 मिलियन लोगों के बीच 4,50,000 किमी² क्षेत्र को न्यायोचित रूप से विभाजित करने के लिए अधिकृत थे।

20. भारत के विभाजन को टालने का अंतिम अवसर समाप्त हो गया था—

- (a) क्रिप्स मिशन को अस्वीकार करने के साथ ही
(b) राजगोपालाचारी फॉर्मूले की अस्वीकार करने के साथ ही
(c) कैबिनेट मिशन को अस्वीकार करने के साथ ही
(d) वेवेल प्लान को अस्वीकार करने के साथ ही

I.A.S. (Pre) 2002

उत्तर—(c)

16 मई, 1946 को कैबिनेट मिशन ने अपने प्रस्तावों की घोषणा की, जिसमें अन्य बातों के साथ मुस्लिम लीग की पाकिस्तान की मांग को टुकरा दिया गया था। किंतु मुस्लिम लीग, जिसने 6 जून, 1946 को कैबिनेट मिशन योजना स्वीकार कर ली थी, 29 जुलाई, 1946 को अपनी स्वीकृति वापस ले ली, फलतः भारत के विभाजन को टालने का अंतिम अवसर भी समाप्त हो गया।

21. 15 जून, 1947 को कांग्रेस के दिल्ली अधिवेशन में भारत के विभाजन का प्रस्ताव स्वीकृत हुआ। इस अधिवेशन के अध्यक्ष थे—

- (a) राजेंद्र प्रसाद (b) सरदार वल्लभभाई पटेल
(c) आचार्य जे.बी. कृपलानी (d) जवाहरलाल नेहरू

U.P.P.C.S. (Pre) 2007

U.P.P.C.S. (Pre) 1994

उत्तर—(c)

15 जून, 1947 को जिस समय कांग्रेस महासमिति ने दिल्ली में भारत के विभाजन का प्रस्ताव स्वीकृत किया उस समय कांग्रेस के अध्यक्ष आचार्य जे.बी. कृपलानी थे। इस प्रस्ताव को गोविंद बल्लभ पंत ने प्रस्तुत किया था, इसका समर्थन मौलाना आजाद ने किया (जो पहले विभाजन के विरोधी थे) तथा सरदार पटेल और जवाहरलाल नेहरू ने भी इसका समर्थन किया। नवंबर, 1947 में जे.बी. कृपलानी ने कांग्रेस की अध्यक्षता से त्यागपत्र दे दिया। कृपलानी के त्यागपत्र के बाद डॉ. राजेंद्र प्रसाद कांग्रेस के अध्यक्ष बने थे। वर्ष 1948 में कांग्रेस के जयपुर

अधिवेशन में पट्टाभि सीतारमैया कांग्रेस के अगले अध्यक्ष बने। वर्ष 1950 में कांग्रेस के नासिक अधिवेशन में पुरुषोत्तम दास टंडन कांग्रेस के नए अध्यक्ष बने। इसके बाद वर्ष 1951 से 1954 तक कांग्रेस के अध्यक्ष पं. जवाहरलाल नेहरू रहे और प्रधानमंत्री तथा पार्टी का नेतृत्व एक ही व्यक्ति द्वारा किए जाने की परंपरा प्रारंभ हुई।

22. सन् 1947 के भारतीय राष्ट्रीय कांग्रेस के दिल्ली अधिवेशन की अध्यक्षता किसने की?

- (a) जे.बी. कृपलानी (b) राजेंद्र प्रसाद
(c) अबुल कलाम आजाद (d) जवाहरलाल नेहरू

47th B.P.S.C. (Pre) 2005

उत्तर—(a)

उपर्युक्त प्रश्न की व्याख्या देखें।

23. नई दिल्ली में 1947 में आयोजित अखिल भारतीय कांग्रेस समिति की बैठक में निम्नलिखित में से किसने विभाजन के प्रस्ताव का समर्थन किया था?

- (a) गोविंद बल्लभ पंत (b) सरदार वल्लभभाई पटेल
(c) जे.बी. कृपलानी (d) अबुल कलाम आजाद

U.P.P.C.S. (Pre) 2014

उत्तर—(d)

3 जून, 1947 की विभाजन योजना की पुष्टि के लिए अखिल भारतीय कांग्रेस समिति की 14 जून, 1947 को हुई बैठक में गोविंद बल्लभ पंत ने भारत विभाजन का प्रस्ताव प्रस्तुत किया और मौलाना अबुल कलाम आजाद ने उसका समर्थन (Seconded) किया था।

24. निम्नलिखित में से किसने 1947 के कांग्रेस कमेटी की बैठक द्वारा विभाजन के प्रस्ताव के पारित होने को 'राष्ट्रवाद का संप्रदायवाद के पक्ष में समर्पण' के रूप में लिया?

- (a) डॉ. किचलू (b) पुरुषोत्तम दास टंडन
(c) जवाहरलाल नेहरू (d) जी.बी. पंत

U.P.P.C.S. (Pre) 2014

उत्तर—(a)

डॉ. सैफुद्दीन किचलू ने वर्ष 1947 में कांग्रेस कमेटी की बैठक द्वारा विभाजन के प्रस्ताव के पारित होने को 'राष्ट्रवाद का संप्रदायवाद के पक्ष में समर्पण' के रूप में लिया। पंजाब प्रांतीय कांग्रेस कमेटी के अध्यक्ष डॉ. किचलू विभाजन के प्रबल विरोधी थे। भारत की स्वतंत्रता के बाद इन्होंने स्वयं को कांग्रेस पार्टी से पृथक् कर लिया और भारतीय कम्युनिस्ट पार्टी से जुड़ गए।

25. अखिल भारतीय कांग्रेस कमेटी की 14-15 जून, 1947 को संपन्न हुई बैठक में भारत-विभाजन के विपक्ष में किसने मतदान किया था?

- (a) अबुल कलाम आजाद (b) खान अब्दुल गफ्फार खां

(c) सरदार पटेल

(d) गोविंद बल्लभ पंत

U.P. P.C.S. (Pre) 2002

उत्तर—(b)

14-15 जून, 1947 को संपन्न अखिल भारतीय कांग्रेस कमेटी की बैठक में भारत-विभाजन के विपक्ष में खान अब्दुल गफ्फार खां (सीमांत गांधी) के साथ ही डॉ. किचलू, पुरुषोत्तम दास टंडन इत्यादि ने मतदान किया था। भारत विभाजन का प्रस्ताव गोविंद बल्लभ पंत ने पेश किया, इस प्रस्ताव का समर्थन अबुल कलाम आजाद ने किया (जो पहले विभाजन के विरोधी थे) तथा पटेल और नेहरू ने भी प्रस्ताव का समर्थन किया।

26. 14/15 अगस्त, 1947 की मध्य रात्रि को अंतरिम संसद के रूप में किसने सत्ता ग्रहण की?

(a) केंद्रीय लेजिस्लेटिव असेम्बली

(b) संविधान सभा

(c) अंतरिम सरकार

(d) चैम्बर ऑफ प्रिंसेज

M.P. P.C.S. (Pre) 2010

उत्तर—(b)

14/15 अगस्त, 1947 की मध्य रात्रि को अंतरिम संसद के रूप में संविधान सभा ने सत्ता ग्रहण की। "नियत दिन" से और जब तक दोनों डोमिनियनों की संविधान सभाएं नए संविधान की रचना न कर लें और उनके अधीन नए विधानमंडल गठित न हो जाएं तब तक संविधान सभा को ही अपने डोमिनियन के केंद्रीय विधानमंडल के रूप में कार्य करना था। 14/15 अगस्त की मध्य रात्रि को भारतीय संघ की संविधान सभा की बैठक हुई। स्वतंत्रता के अवसर पर संविधान सभा के सदस्यों के मध्य जवाहरलाल नेहरू ने प्रभावशाली भाषण दिया।

27. 14/15 अगस्त, 1947 की मध्य रात्रि केंद्रीय असेम्बली में इकबाल का गीत 'हिन्दोस्तां हमारा' तथा 'जन-गण-मन' किसने गाया?

(a) रामेश्वरी नेहरू

(b) मीरा बेन

(c) सुचेता कृपलानी

(d) एम.एस. सुब्बुलक्ष्मी

U.P. P.C.S. (Pre.) 2010

उत्तर—(c)

14/15 अगस्त, 1947 की मध्य रात्रि केंद्रीय असेम्बली में 'जन-गण-मन' तथा मो. इकबाल द्वारा रचित गीत 'सारे जहां से अच्छा हिन्दोस्तां हमारा' श्रीमती सुचेता कृपलानी ने गाया था।

28. पहले अवसर पर भारत के प्रधानमंत्री की नियुक्ति की थी—

(a) गवर्नर जनरल ने

(b) ब्रिटिश सम्राट ने

(c) महात्मा गांधी ने

(d) वायसराय ने

U.P. P.C.S. (Pre) 2001

उत्तर—(a)

पहले अवसर पर पं. जवाहरलाल नेहरू की भारत के प्रधानमंत्री पद पर नियुक्ति तत्कालीन गवर्नर जनरल लॉर्ड माउंटबेटन ने की थी।

29. स्वतंत्र भारत के प्रथम गवर्नर जनरल कौन थे?

(a) राजगोपालाचारी

(b) वॉरेन हेस्टिंग्स

(c) लॉर्ड डलहौजी

(d) लॉर्ड माउंटबेटन

M.P.P.C.S. (Pre) 2006

उत्तर—(d)

स्वतंत्र भारत के प्रथम गवर्नर जनरल लॉर्ड माउंटबेटन (1947-48) और प्रथम भारतीय गवर्नर जनरल चक्रवर्ती राजगोपालाचारी (1948-50) थे।

30. निम्नांकित में से कौन स्वतंत्र भारत का प्रथम गवर्नर जनरल था?

(a) लॉर्ड माउंटबेटन

(b) सर स्टेफोर्ड क्रिप्स

(c) सी. राजगोपालाचारी

(d) डॉ. राजेंद्र प्रसाद

U.P.P.C.S. (Mains) 2014

उत्तर—(a)

उपर्युक्त प्रश्न की व्याख्या देखें।

31. स्वतंत्र भारत का अंतिम गवर्नर जनरल कौन था?

(a) सी. राजगोपालाचारी

(b) राजेंद्र प्रसाद

(c) लॉर्ड माउंटबेटन

(d) लॉर्ड कैनिंग

M.P. P.C.S. (Pre) 1998

Uttarakhand P.C.S. (Mains) 2006

46th B.P.S.C. (Pre) 2004

M.P.P.C.S. (Pre) 2010

उत्तर—(a)

सी. राजगोपालाचारी वर्ष 1948-50 के दौरान स्वतंत्र भारत के प्रथम भारतीय और अंतिम गवर्नर जनरल थे। इस पद पर वे 26 जनवरी, 1950 तक रहे। वर्ष 1952-1954 तक वे मद्रास के मुख्यमंत्री रहे। वर्ष 1959 में विभिन्न मुद्दों पर कांग्रेसी नेताओं से मतभेद के कारण उन्होंने कांग्रेस छोड़कर 'स्वतंत्र पार्टी' का गठन किया।

32. स्वतंत्र भारत के पहले भारतीय गवर्नर जनरल थे—

(a) राजगोपालाचारी

(b) सुरेंद्र नाथ

(c) राजेंद्र प्रसाद

(d) बी.आर. अंबेडकर

53rd to 55th B.P.S.C. (Pre) 2011

उत्तर—(a)

उपर्युक्त प्रश्न की व्याख्या देखें।

33. भारत के प्रथम एवं अंतिम भारतीय गवर्नर जनरल थे—

(a) आर.एम. गोपाला

(b) डॉ. एस. राधाकृष्णन

(c) सी. राजगोपालाचारी

(d) रामानुज आचार्य

Uttarakhand U.D.A./L.D.A. (Pre) 2007

U.P. U.D.A./L.D.A. (Pre) 2006

उत्तर—(c)

उपर्युक्त प्रश्न की व्याख्या देखें।

34. भारत का अंतिम वायसराय था—

- (a) लॉर्ड वेवेल (b) लॉर्ड माउंटबेटन
(c) लॉर्ड लिनलिथगो (d) आकिनलेक

M.P.P.C.S. (Pre) 2010
Uttarakhand P.C.S. (Mains) 2006

उत्तर—(b)

भारत के अंतिम ब्रिटिश वायसराय लॉर्ड माउंटबेटन थे। उन्होंने 24 मार्च, 1947 को कार्यभार संभाला और 3 जून, 1947 को भारत विभाजन की योजना प्रस्तुत की।

35. स्वतंत्र भारत के प्रथम विधि मंत्री थे—

- (a) एम.सी. सीतलवाड़ (b) बी.आर. अंबेडकर
(c) कैलाश नाथ काटजू (d) रफी अहमद किदवई

Uttarakhand P.C.S. (Mains) 2006
U.P.P.C.S. (Mains) 2012

उत्तर—(b)

स्वतंत्र भारत के प्रथम विधि मंत्री बी.आर. अंबेडकर थे। स्वतंत्रता के समय महात्मा गांधी की सलाह पर उन्हें केंद्रीय विधि मंत्री का पद संभालने का न्यौता दिया गया था। इस भूमिका में उन्होंने संविधान की प्रारूप समिति के अध्यक्ष के रूप में काम किया।

36. बिल्कुल प्रारंभ से भारत के राष्ट्रपति के पद पर आसीन व्यक्तियों का निम्नलिखित में से कौन एक सही क्रम है?

- (a) सी. राजगोपालाचारी, राजेंद्र प्रसाद, जाकिर हुसैन, वी.वी. गिरि
(b) राजेंद्र प्रसाद, एस. राधाकृष्णन, वी.वी. गिरि, जाकिर हुसैन
(c) सी. राजगोपालाचारी, राजेंद्र प्रसाद, एस. राधाकृष्णन, फखरुद्दीन अली अहमद
(d) राजेंद्र प्रसाद, एस. राधाकृष्णन, जाकिर हुसैन, वी.वी. गिरि

U.P. P.C.S. (Pre) 2009

उत्तर—(d)

राजेंद्र प्रसाद भारत के पहले (1950 से 1962), एस. राधाकृष्णन दूसरे (1962 से 1967), जाकिर हुसैन तीसरे (1967 से 1969) तथा वी.वी. गिरि चौथे (1969 से 1974) राष्ट्रपति थे।

37. लॉर्ड माउंटबेटन की अध्यक्षता में बनी विभाजन परिषद में भारतीय राष्ट्रीय कांग्रेस का प्रतिनिधित्व किया था—

1. अबुल कलाम आजाद ने 2. जवाहरलाल नेहरू ने
3. सरदार पटेल ने 4. राजेंद्र प्रसाद ने
नीचे दिए गए कूट से सही उत्तर चुनिए—

कूट :

- (a) 1 तथा 2 (b) 2 तथा 3

B-677

(c) 3 तथा 4

(d) 1 तथा 4

U.P. P.C.S. (Mains) 2009

उत्तर—(b)

लॉर्ड माउंटबेटन की अध्यक्षता में बनी विभाजन परिषद में भारतीय राष्ट्रीय कांग्रेस की ओर से जवाहरलाल नेहरू एवं सरदार पटेल सम्मिलित हुए थे। इसके परिणामस्वरूप लॉर्ड माउंटबेटन ने 3 जून को अपनी योजना प्रस्तुत की थी।

38. माउंटबेटन योजना (जून, 1947) ने निम्नलिखित में से किस (किन) प्रांत (प्रांतों) में लोक निर्णयार्थ संस्तुति की थी?

- (a) सिंध (b) बलूचिस्तान
(c) उत्तर-पश्चिम सीमांत प्रांत (d) उपर्युक्त में से सभी

Jharkhand P.C.S (Pre) 2016

उत्तर—(d)

माउंटबेटन योजना (3 जून, 1947) के अनुसार, पंजाब और बंगाल की प्रांतीय सभाओं की बैठक दो भागों में होनी थी— एक मुस्लिम बहुसंख्यक भाग और दूसरा शेष प्रांत के प्रतिनिधियों का। प्रांतीय सभाओं के ये दोनों भाग पृथक-पृथक बैठकें करके यह निश्चित करेंगे कि प्रांतों का बंटवारा हो कि नहीं। यदि किसी एक भाग का साधारण बहुमत बंटवारे के पक्ष में मत देता है, तो बंटवारे का प्रबंध किया जाएगा। उत्तर-पश्चिमी सीमा प्रांत में जनमत संग्रह (Referendum) का प्रावधान था और सिंध, बलूचिस्तान तथा असम के मुस्लिम बहुसंख्यक जिले सिलहट में भी जनमत संग्रह का प्रावधान था।

39. भारत के विभाजन के समय भारतीय राष्ट्रीय कांग्रेस के अध्यक्ष थे—

- (a) सी. राजगोपालाचारी (b) जे.बी. कृपलानी
(c) जवाहरलाल नेहरू (d) मौलाना अबुल कलाम आजाद

I.A.S. (Pre) 2002
65th B.P.S.C. (Pre) 2019

उत्तर—(b)

भारत विभाजन के समय जे.बी. कृपलानी भारतीय राष्ट्रीय कांग्रेस के अध्यक्ष थे। ये 23 नवंबर, 1946 के मेरठ अधिवेशन में अध्यक्ष बने और नवंबर, 1947 तक अध्यक्ष रहे। इनके इस्तीफा देने के उपरांत डॉ. राजेंद्र प्रसाद अध्यक्ष बनाए गए।

40. 15 अगस्त, 1947 को निम्नलिखित में से कौन भारतीय राष्ट्रीय कांग्रेस का अध्यक्ष था?

- (a) राजेंद्र प्रसाद (b) जवाहरलाल नेहरू
(c) जे.बी. कृपलानी (d) सरदार पटेल

U.P.P.C.S. (Mains) 2015

उत्तर—(c)

सामान्य अध्ययन

भारतीय इतिहास



उपर्युक्त प्रश्न की व्याख्या देखें।

41. भारतीय राष्ट्रीय कांग्रेस के 1946 में मेरठ में आयोजित अधिवेशन की अध्यक्षता किसने की थी?

- (a) जे.बी. कृपलानी (b) मौलाना अबुल कलाम आजाद
(c) डॉ. राजेंद्र प्रसाद (d) बी. पट्टाभि सीतारमैया

U.P. U.D.A./L.D.A. (Spl.) (Pre) 2010

उत्तर—(a)

उपर्युक्त प्रश्न की व्याख्या देखें।

42. अंग्रेजों द्वारा भारतीयों को 1947 में सत्ता हस्तांतरित किए जाने के समय कांग्रेस अध्यक्ष कौन था?

- (a) जवाहरलाल नेहरू (b) राजेंद्र प्रसाद
(c) अबुल कलाम आजाद (d) जे.बी. कृपलानी

46th B.P.S.C. (Pre) 2003

उत्तर—(d)

उपर्युक्त प्रश्न की व्याख्या देखें।

43. अगस्त, 1947 में स्वतंत्रता दिवस के समारोहों में निम्नलिखित में से कौन नेता कहीं भी सम्मिलित नहीं हुआ?

- (a) जवाहरलाल नेहरू (b) महात्मा गांधी
(c) वल्लभभाई पटेल (d) राजेंद्र प्रसाद

U.P.P.C.S (Mains) 2016

उत्तर—(b)

अगस्त, 1947 में स्वतंत्रता प्राप्ति के अवसर पर महात्मा गांधी बंगाल के नोआखाली में होने वाले सांप्रदायिक दंगों को शांत करा रहे थे।

44. संविधान को 26 जनवरी के दिन लागू करने का निर्णय इसलिए किया गया, क्योंकि—

- (a) यह एक शुभ दिन था।
(b) इस तिथि को 1942 में भारत छोड़ो आंदोलन प्रारंभ किया गया था।
(c) कांग्रेस ने इस तिथि को 1930 में स्वतंत्रता दिवस के रूप में मनाया था।
(d) उपर्युक्त में से कोई नहीं।

Jharkhand P.C.S. (Pre) 2011

उत्तर—(c)

भारतीय राष्ट्रीय नेता 26 जनवरी (1930 में घोषित स्वतंत्रता दिवस का दिन) की तिथि को यादगार बनाना चाहते थे। इसी कारण नवंबर, 1949 में ही संविधान के तैयार हो जाने बाद भी इसे 26 जनवरी, 1950 को पूर्णतः लागू करने का निर्णय लिया गया तथा 26 जनवरी को 'गणतंत्र दिवस' के रूप में घोषित किया गया।

B-678

सामान्य अध्ययन

भारतीय इतिहास

45. "भारतीय राष्ट्रवाद ब्रिटिश राज का शिरो था।" यह कथन किसका है?

- (a) बिपिन चंद्र (b) आर. कोपलैंड
(c) आर.सी. मजूमदार (d) पी.ई. रॉबर्ट्स

U.P. P.S.C. (GIC) 2010

उत्तर—(b)

आर. कोपलैंड ने स्पष्ट शब्दों में लिखा था, "भारतीय राष्ट्रवाद तो अंग्रेजी राज की ही संतति थी।"

46. निम्नलिखित में से किसने कहा कि "ब्रिटिश शासन की सबसे अधिक महत्वपूर्ण उपलब्धि भारत का एकीकरण था?"

- (a) के.एम. पणिकर (b) एन.एन. श्रीनिवास
(c) रजनी कोठारी (d) योगेंद्र सिंह

U.P. P.C.S.(Spl.) (Mains) 2004

उत्तर—(a)

ब्रिटिश राज में भारत के एकीकरण पर के.एम. पणिकर ने कहा था, "ब्रिटिश शासन की सबसे अधिक महत्वपूर्ण उपलब्धि भारत का एकीकरण था।"

47. भारतीय स्वतंत्रता के समय अंग्रेजी महाराज था—

- (a) जॉर्ज पंचम (b) जॉर्ज षष्ठम
(c) राजा एडवर्ड सप्तम (d) उपर्युक्त में से कोई नहीं

Jharkhand P.C.S (Pre) 2016

उत्तर—(b)

भारत 15 अगस्त, 1947 को आजाद हुआ। उस समय ब्रिटेन का राजा जॉर्ज षष्ठम था। जॉर्ज षष्ठम को दिसंबर, 1936 में ब्रिटेन का सम्राट घोषित किया गया और वह मई, 1937 में गद्दी पर बैठे।

भारत का संवैधानिक विकास

नोट्स

* ब्रिटिश सरकार ने कंपनी में व्याप्त भ्रष्टाचार एवं कुप्रशासन को दूर करने के लिए 1773 ई. का रेग्युलेशन एक्ट पारित किया। * इसके तहत मद्रास एवं बंबई प्रेसीडेंसियों को कलकत्ता प्रेसीडेंसी के अधीन कर दिया गया। * बंगाल के गवर्नर को अब अंग्रेजी क्षेत्रों का गवर्नर जनरल कहा गया। * बंगाल का प्रथम गवर्नर जनरल वॉरेन हेस्टिंग्स को बनाया गया। * रेग्युलेशन एक्ट का उद्देश्य भारत में ईस्ट इंडिया कंपनी की गतिविधियों को ब्रिटिश सरकार की निगरानी में लाना था। * रेग्युलेशन एक्ट 1773 के द्वारा सर्वप्रथम कलकत्ता में एक सर्वोच्च न्यायालय की स्थापना की गई, इसमें एक मुख्य न्यायाधीश तथा 3 अन्य न्यायाधीशों की व्यवस्था की गई। * इस सर्वोच्च न्यायालय को सामान्य न्यायालय एवं देश